

राजधानी में होनेवाला है रोचक चुनावी मुकाबला

कांग्रेस के पुराने चेहरों के सामने भाजपा के नए चेहरे हैं मैदान में

जयपुर, (का.प्र.)। दिवाली के बाद अब राजस्थान में चुनाव प्रचार परवान पर चढ़ने लगा है और दोनों ही प्रमुख दलों कांग्रेस और भाजपा के दिग्गज स्टार प्रचारक चुनाव मैदान में उतरने वाले हैं। इस बीच राजधानी जयपुर की बात करें तो यहां की आठों सीटों पर मुकाबला रोचक होने वाला है।

राजधानी जयपुर में उम्मीदवारों की बात करें, तो कांग्रेस ने सिर्फ एक हवामहल सीट पर नया उम्मीदवार उतारा है और बाकी 7 सीटों पर वही पुराने चेहरे मैदान में हैं। दूसरी ओर भाजपा ने ठीक विपरीत जयपुर में सिर्फ एक मालवीय नगर में पुराने चेहरे को उतारा है और 7 सीटों पर नए चेहरे दिए हैं। वैसे तो राजधानी में हर सीट का अलग-अलग स्वभाव है, लेकिन चारदीवारी और उसे लगती सीट पर मुकाबला काफी रोचक होने वाला है। इन चार सीटों में से किशनपोल, आदर्श नगर, हवा महल और सिविल लाइन में कांग्रेस ने तीन पर जहां फिर से अपने विधायकों को रिपेट किया है। वहीं हवामहल में उम्मीदवार तो नया है लेकिन चेहरा पुराना है। सिविल लाइन में कांग्रेस ने फिर प्रताप सिंह खाचरियावास को, किशनपोल में अमीन कागजी को और आदर्श नगर में

- भाजपा ने सात नए चेहरे, तो कांग्रेस ने एक नया चेहरा उतारा चुनावी रण में**

रफीक खान को मौका दिया है। तो हवामहल में जिला कांग्रेस के अध्यक्ष और जयपुर के खांटी कार्यकर्ता कहे जाने वाले आरआर तिवारी को उम्मीदवार बनाया है। वहीं भाजपा ने चारों ही सीटों पर नए उम्मीदवार के तौर पर सिविल लाइन में गोपाल शर्मा, आदर्श नगर में रवि नैयर, किशनपोल में चंद्र मोहन बटवाड़ा और हवामहल में बालमुकुंद आचार्य को उम्मीदवार बनाया है।

यहां बात करें तो कांग्रेस के चारों उम्मीदवारों के सामने पहचान का संकट नहीं है। वहीं भाजपा में आदर्श नगर सीट पर रवि नैयर पहचाना हुआ चेहरा है। वहीं बालमुकुंद आचार्य भाजपा में तो नहीं, लेकिन हिंदुवादी मंचों पर नजर आते रहे हैं। बाकी दो चेहरों में से गोपाल शर्मा जयपुर के जाने-माने पत्रकार हैं, लेकिन सिविल लाइंस के कितने मतदाता उन्हें पहचानते हैं, यह दूसरी बात है। वैसे भी गोपाल शर्मा सांगानेर से उम्मीदवारी चाहते थे, लेकिन अंतिम समय में उन्हें

भाजपा ने सिविल लाइन भेज दिया। वहीं चंद्र मोहन बटवाड़ा एक बार पार्षद रहे हैं, लेकिन उसके बाद उनकी सक्रियता आम लोगों में बहुत ज्यादा नहीं देखी गई है। ऐसे में कहा जा रहा है कि यह चुनाव जयपुर में ध्रुवीकरण की ओर जा सकता है और ध्रुवीकरण होने पर जहां भाजपा सोचती है कि उसे फायदा मिलेगा, वहीं जयपुर की इन चारों सीटों पर मुस्लिम मतदाताओं को बड़ी संख्या ध्रुवीकरण में कांग्रेस का भी फायदा करवा सकती है। यही कारण है कि भाजपा चारदीवारी में प्रधानमंत्री नरेंद्र मोदी और उत्तर प्रदेश के मुख्यमंत्री योगी आदित्यनाथ को लाना चाहती है। वहीं कांग्रेस भी 19 नवंबर को राहुल गांधी की परयात्रा जयपुर में करने जा रही है। ऐसे में यहां उम्मीदवारों की पहचान तो उनके काम आएगी ही, वहीं ध्रुवीकरण के बाद अल्पसंख्यकों का मतदान प्रतिशत क्या रहता है और हिंदुओं का मतदान प्रतिशत क्या रहता है। यह भी चुनाव परिणाम को काफी प्रभावित करने वाला होगा।

जहां तक चारदीवारी के बाहर की चारों सीटों की बात करें, तो सांगानेर में भाजपा के भजनलाल शर्मा और कांग्रेस के पुष्पेंद्र भाटड़ा के बीच मुकाबला है। वहीं बारूक में एक बार फिर पुराने प्रतिद्वंद्वी वर्तमान विधायक गंगा देवी के सामने

भाजपा के पूर्व विधायक कैलाश वर्मा मुकाबले में हैं। मालवीय नगर में भी दोनों पार्टियों के पुराने प्रतिद्वंदी कांग्रेस से अर्चना शर्मा तीसरी बार, वहीं भाजपा के वर्तमान विधायक कालीचरण सराफ आमने-सामने हैं। विद्याधर नगर से कांग्रेस ने एक बार फिर सीताराम अग्रवाल को, तो भाजपा ने नरपत सिंह राजवी के स्थान पर संसद दीया कुमारी को मैदान में उतारा है।

चारदीवारी के बाहर की इन चार में से तीन सीट सांगानेर, मालवीय नगर और विद्याधर नगर भाजपा का गढ़ कहलाती है क्योंकि परिसीमन के बाद अस्तित्व में आई इन सीटों में अभी तक कांग्रेस का खाता नहीं खुल पाया है। वहीं बारूक में मुकाबला बराबरी का रहता है यहां दो बार कांग्रेस तो एक बार भाजपा जीत चुकी है। इन चारों सीटों पर ध्रुवीकरण का बहुत ज्यादा असर नहीं होता, क्योंकि इन चारों ही सीटों पर बहुमतसंख्यक मतदाताओं की संख्या ज्यादा है। वहीं बारूक में बात करें, तो मुस्लिम इन बाकी सीटों से ज्यादा है। वहीं मालवीय नगर में मुस्लिम मतदाताओं की संख्या सबसे कम है। ऐसे में इन चारों सीटों पर हार जीत इस बात पर निर्भर करती है कि कौन सा उम्मीदवार लोगों को प्रभावित करने में सफल होता है।

अब तक 600 करोड़ रुपये सीज किये

जयपुर, (का.सं.)। प्रदेश में विधानसभा चुनाव को देखते हुए निर्वाचन विभाग ने 9 अक्टूबर से अब तक 600 करोड़ रुपये सीज किये हैं। 2018 के चुनावों के 65 दिन के मुकाबले इस चुनाव में केवल 36 दिन में 858 फीसदी सीजर बढ़ा है।

दस जिले 20 करोड़ से ज्यादा सीज करने वाले हैं जिनमें जयपुर 99.25 करोड़, अलवर 33.97 करोड़, जोधपुर 28.56 करोड़, बूंदी 23.75 करोड़, अजमेर 23.19 करोड़, उदयपुर 22.82 करोड़, भीलवाड़ा 22.72 करोड़, चित्तौड़गढ़ 22.42 करोड़, नागौर 22.21 करोड़ और बीकानेर 20.84 करोड़ शामिल हैं।

सिविल लाइंस की बहनों ने गोपाल शर्मा का किया विजय तिलक

जयपुर। सिविल लाइंस विधानसभा क्षेत्र से भारतीय जनता पार्टी के उम्मीदवार वरिष्ठ पत्रकार गोपाल शर्मा ने बुधवार को सोडाला, हसनपुरा, पानीपेच, नेहरू नगर, बनीपार्क और शास्त्रीनगर के कांवंटिया सर्किल पर भाजपा कार्यकर्ताओं और समर्थकों के साथ सघन जनसंपर्क किया। भाजपा के झंडे लहराते कार्यकर्ताओं ने जय श्रीराम और वंदे मातरम् के जयघोष से वातावरण को भाजपामय बना दिया। सुबह के जनसंपर्क की शुरुआत मजदूर नगर से की। यहां जम्बर महादेव मंदिर में भगवान भोलेनाथ और हनुमान जी महाराज के

दर्शन किए। मंदिर के पुजारी ने गोपाल शर्मा को विजयश्री का आशीर्वाद दिया। वहीं, भाई दूज का त्यौहार होने के कारण मजदूर नगर और हसनपुरा क्षेत्र में जनसंपर्क के दौरान भाजपा उम्मीदवार गोपाल शर्मा को बहनों का अपार स्नेह और समर्थन मिला। जगह-जगह बहनों ने पूजा की थाली लेकर गोपाल शर्मा का विजय तिलक किया और भाई दूज पर विजयश्री का कामना की। साथ में ही हाथ पर रक्षा सूत्र बांधकर माता और बहनों ने रक्षा का संकल्प लिया। गोपाल शर्मा ने आश्चर्यस्त किया कि जीत और हार अपनी जगह। वह अपनी बहनों की रक्षा के लिए

हमेशा समर्पित रहेंगे। हसनपुरा क्षेत्र में शर्मा का ढोल-नगाड़ों के साथ पुष्पवर्षा कर जोरदार स्वागत किया गया। लोगों ने उत्साहपूर्वक आतिशबाजी की। हर वर्ग के लोगों से गोपाल शर्मा आत्मीयता से मिले और उनकी हर परेशानी को दूर करने का आश्वासन दिया। लोगों ने जगह-जगह गोपाल शर्मा के सिर पर साफा बांधकर स्वागत किया। वहीं बच्चों में गोपाल शर्मा के साथ फोटो खिंचवाने का क्रेज रहा। रामनगर सोडाला में राधा कृष्ण मंदिर के आसपास के क्षेत्र में शर्मा को बहुत ही गर्मजोशी से स्थानीय लोगों ने स्वागत किया।

पुलिस पर्यवेक्षक से आमजन कर सकते हैं मुलाकात

जयपुर, (का.सं.)। आगामी विधानसभा चुनाव के दौरान पुलिस पर्यवेक्षक गौरव शर्मा से प्रत्याशी, राजनैतिक दलों के प्रतिनिधि एवं आमजन संपर्क एवं व्यक्तिगत मुलाकात कर चुनाव संबंधी समस्या, सुझाव, आचार संहिता के उल्लंघन को जानकारी साझा कर सकते हैं। शर्मा से जयपुर स्थित सर्किट हाउस के कमरा नंबर 120 में प्रतिदिन सांय 4:30 से 5:30 बजे तक व्यक्तिगत मुलाकात की जा सकती है, साथ ही, मोबाइल नंबर 9460848657 पर भी संपर्क किया जा सकता है।

गौरतलब है कि भारत निर्वाचन आयोग द्वारा भारतीय पुलिस सेवा के वरिष्ठ अधिकारी गौरव शर्मा को दूद, बगरू, बस्सी, चाकसू, फुलेरा एवं सांगानेर विधानसभा क्षेत्रों के लिए पुलिस पर्यवेक्षक नियुक्त किया गया है।

प्रदेश में अब तक 25,980 ने किया घर पर ही मतदान

जयपुर, (का.सं.)। राजस्थान विधानसभा आम चुनाव-2023 में 80 वर्ष से अधिक उम्र के वरिष्ठ मतदाता तथा 40 प्रतिशत से अधिक दिव्यांगता वाले मतदाता भारत निर्वाचन आयोग की पहल पर पहली बार घर से ही उत्साहपूर्वक मतदान कर रहे हैं। बुधवार से शुरू हुयी होम वोटिंग में अब तक प्रदेश भर में 25,980 मतदाताओं ने घर से मतदान किया है।

मुख्य निर्वाचन पदाधिकारी प्रवीण गुप्ता ने बताया कि राजस्थान विधानसभा आम चुनाव-2023 के अंतर्गत प्रदेश में 80 वर्ष से अधिक उम्र के वरिष्ठ मतदाता तथा दिव्यांग मतदाताओं को घर से ही मतदान करने की सुविधा का विकल्प दिया गया है। प्रदेश में मंगलवार को होम वोटिंग के पहले दिन 9,687 बुजुर्ग तथा 2,655 दिव्यांग एवं बुधवार को 10,354 बुजुर्ग एवं 2701 दिव्यांग मतदाताओं ने घर से मतदान करने की सुविधा का लाभ लिया। उन्होंने बताया कि पात्र 62927 मतदाताओं ने विकल्प के तौर पर होम वोटिंग सुविधा के लिए आवेदन किया है।

सतरंगी सप्ताह 16 से

जयपुर, (का.सं.)। प्रत्येक मतदाता तक मतदान का संदेश पहुंचाने के उद्देश्य से 16 से 22 नवंबर तक प्रदेशभर में सतरंगी सप्ताह आयोजित किया जाएगा। इसके तहत प्रतिदिन जिला मुख्यालय से लेकर ग्राम पंचायत तक मतदान जागरूकता से संबंधित विभिन्न कार्यक्रम होंगे। प्रत्येक कार्यक्रम की थीम, स्लोगन और लक्षित वर्ग निर्धारित की गई है।

मुख्य निर्वाचन अधिकारी प्रवीण गुप्ता ने विधानसभा चुनाव- 2018 में कम मतदान वाले केन्द्रों पर विशेष ध्यान देने के लिए निर्देश दिए- उन्होंने अलगत कराया कि सप्ताह भर विभिन्न गतिविधियां आयोजित होंगी। इस दौरान गत विधानसभा चुनाव में कम मतदान

- कम मतदान वाले केन्द्रों पर रहेगा विशेष फोकस**

वाले केन्द्रों पर मतदान प्रतिशत बढ़ाने के लिए के विशेष प्रयास होंगे इसके लिए प्रत्येक कार्यक्रम के जिला, ब्लॉक और ग्राम पंचायत स्तर एवं 51756 मतदान केन्द्रों तक नोडल अधिकारी नियुक्त किए गए हैं। वहीं स्वीप से जुड़े इक्कीस विभागों की भागीदारी भी इनमें रहेगी।

उन्होंने बताया कि पहले दिन 16 नवंबर को लोक नृत्यों के माध्यम से पीवीटीजी, विमुक्त और चुम्पू वर्ग के मतदाताओं को जागरूक किया जाएगा।

लाल डायरी का जिक्र होते ही मुख्यमंत्री गहलोत की बौखलाहट बढ़ जाती है : जयराम ठाकुर



हिमाचल प्रदेश के पूर्व मुख्यमंत्री और हिमाचल के नेता प्रतिपक्ष जयराम ठाकुर ने भाजपा मीडिया सेंटर में प्रेसवार्ता को संबोधित किया।

में एक रुपया भी नहीं आया। इसके अलावा कांग्रेस ने गारंटी दी थी कि 300 यूनिट मुफ्त बिजली दी जाएगी, लेकिन मुफ्त बिजली देना तो दूर कांग्रेस सरकार ने वहां बिजली की दरें बढ़ा दीं। दूसरी ओर भाजपा ने बिना गारंटी के भी वहां काम किया और जो पहले से ही 125 यूनिट बिजली मुफ्त मिलती थी वह चालू रखी।

हिमाचल के पूर्व मुख्यमंत्री जयराम ठाकुर ने कहा कि छत्तीसगढ़ के मुख्यमंत्री और हिमाचल चुनाव के प्रभारी भूपेश बघेल ने चुनाव के दौरान वादा किया था कि गाय का गोबर दो रुपये किलो में खरीदा जाएगा, लेकिन वह भी पूरी तरह झूठा निकला। जबकि छत्तीसगढ़ का गोबर घोटाला लोगों को ध्यान जरूर है। बघेल ने कहा था कि

ई.वी.एम.मशीनों की कमिश्निंग शुरू

जयपुर, (का.सं.)। भारत निर्वाचन आयोग के निर्देशों की पालना में बुधवार को अर्घ्यर्थियों या उनके प्रतिनिधियों की मौजूदगी में प्रदेश भर में इलेक्ट्रॉनिक वोटिंग मशीन एवं वीवीपीएटी की कमिश्निंग के कार्य की शुरुआत हुयी। इस दौरान पहली बार अर्घ्यर्थियों या उनके प्रतिनिधियों ने सिंबल लोडिंग की प्रक्रिया टीवी मॉनिटर के माध्यम से देखी। विधानसभा आम चुनाव-2023 में पहली बार अर्घ्यर्थी या उनके प्रतिनिधि को ये सुविधा मिली है।

मुख्य निर्वाचन अधिकारी प्रवीण गुप्ता ने बताया कि एम-3 ईवीएम वीयू, सीयू एवं वीवीपेट मशीनों की कमिश्निंग का कार्य बुधवार से राज्य के समस्त जिलों में प्रारंभ हुआ। ईवीएम वीवीपेट मशीनों की कमिश्निंग का कार्य आगामी 4 दिवस में पूर्ण कर लिया जाएगा।

कांग्रेस ने 49 नेताओं को किया निष्कासित पार्टी के खिलाफ बागी होकर लड़ रहे हैं चुनाव

जयपुर, (का.प्र.)। राजस्थान में होने वाले आगामी विधानसभा चुनावों में कांग्रेस के अधिकृत प्रत्याशियों के विरुद्ध चुनाव लड़ने वाले कांग्रेस नेताओं तथा पार्टी द्वारा जारी चेतावनी के बावजूद अधिकृत प्रत्याशी के पक्ष में रिटायर ना होकर चुनाव लड़ते हुए कांग्रेस के अधिकृत उम्मीदवार का विरोध कर नुकसान पहुंचाने वाले बागी उम्मीदवारों के खिलाफ अनुशासनात्मक कार्यवाही करते हुए छः वर्ष के लिए निष्कासित करने के आदेश जारी किएए।

पार्टी ने विधानसभा क्षेत्र राजगढ़-लक्ष्मणगढ़ से जौहरीलाल मीना, राहुल

कुमार मीना, शौला मीना, पुष्कर से डॉ. श्रीगोपाल बाहेती, श्रीगंगानगर से करूणा अशोक चाण्डक, नगर से डॉ. गोविन्द शर्मा, सादुलशहर से ओम बिश्नोई, सिवाना से सुनील परिहार, केशीरायपाटन से राकेश बोयत, छबड़ा से नरेश कुमार मीना, सवाईमाधोपुर से डॉ. अजीजुद्दीन आजाद, मालपुरा से गोपाल गुर्जर, नागौर से हबीबुरहमान खान अशरफी, शिव से फतेह खान, सरदारशहर से राजकरण चौधरी, मनोहरथाना से कैलाश मीना, डूंगरपुर से देवराम रोत, चौरासी से महेन्द्र बरजोड़, लूणकरणसर से वीरेन्द्र

बेनीवाल, विराटनगर से रामचन्द्र सराधना, भीमसहन गुर्जर, झोटवाड़ा से सुरजान सिंह घौसल्या, हरकिशन तिवारी, टोडाभीम से राघव मीना, कल्पना, महुआ से रामनिवास गोयल, बसेड़ी से खिलाड़ी लाल बैरवा, जालोर से रामलाल मेघवाल, धरियारवद से विशेष कुमार मीना, सागवाड़ा से पन्नालाल डोडियार, श्रीमाधोपुर बलराम यादव, हनुमानगढ़ से गणेश राज बंसल, सांचौर से डॉ. शमशेर अली सैय्यद, मुण्डवार से अंजली यादव, किशनगढ़ बास से निमरत संधू, उदयपुरवाटी से मीनू सैनी, लोहावट से सत्यनारायण

बिश्नोई, मसूदा से वाजिद खान, कोलायत से रवेतराम पंवार, परबतसर से लच्छाराम बढाड़, जोधपुर से डॉ. अजय त्रिवेदी, आदर्श नगर से उमरदराज, देवली-उनियारा से डॉ. विक्रम सिंह गुर्जर, सोजत से अशोक खाण्डपा मेघवाल, हिण्डौन से बृजेश जाटव, कपासन से आनन्दी राम खटीक, संगरिया से डॉ. परम नवदीप सिंह, धोद से महेश मोरदिया तथा निवाई से प्रहलाद नारायण बैरवा के विरुद्ध अनुशासनात्मक कार्यवाही करते हुए छः वर्ष के लिए पार्टी से निष्कासित करने के आदेश जारी किए हैं।

नड्डा कल जयपुर आएंगे

जयपुर। भाजपा के राष्ट्रीय अध्यक्ष जगतप्रकाश नड्डा कल एक दिवसीय प्रवास पर राजस्थान आएंगे। इस दौरान वे विभिन्न कार्यक्रमों में शिरकत करेंगे। तय कार्यक्रमानुसार जेपी नड्डा सुबह 10 बजे जयपुर एयरपोर्ट पर पहुंचेंगे जहां भाजपा प्रदेश पदाधिकारी और कार्यकर्ता उनका स्वागत करेंगे। इसके बाद सुबह 10:30 बजे भाजपा प्रदेश मीडिया सेंटर पर भाजपा के संकल्प-पत्र के विमोचन कार्यक्रम में भाग लेंगे। दोपहर बाद राष्ट्रीय अध्यक्ष जगतप्रकाश नड्डा दौसा के महुवा और सिकरिया में दो दिशाज जनसभाओं को भी संबोधित करेंगे। इसके बाद शाम को जयपुर में विभिन्न बैठकों और कार्यक्रमों में भाग लेंगे।

गडकरी आज करेंगे राड शो

जयपुर। केंद्रीय मंत्री नितिन गडकरी गुरूवार को विद्याधर नगर विधानसभा क्षेत्र में भाजपा प्रत्याशी दीया कुमारी के साथ एक राड शो में भाग लेंगे। यह राड शो सायं 4:30 बजे से विद्याधर नगर स्थित परशुराम सर्किल से शुरू होकर आरसी पैराडाइज, नाडी का फाटक पर समाप्त होगा। इसके बाद नितिन गडकरी विद्याधर नगर विधानसभा में जनसभा को संबोधित करेंगे। दीया कुमारी का चुनाव प्रचार अपने चरम पर है।

दीया कुमारी ने बुधवार को दिन की शुरुआत में ढेहर के श्री बालाजी महाराज के दर्शन करके आशीर्वाद प्राप्त कर प्रभु से लोकमंगल को कामना की। इसके उपरान्त उन्होंने वाई 26 और वाई 35 में जनसभाओं को सम्बोधित किया।

नाइट क्लब एवं डांस बार से 36 जने गिरफ्तार

जयपुर, (का.सं.)। आप्रणाली वैशाली नगर स्थित अवैध रूप से संचालित डांस बार एंडोर क्लब में देर रात्रि में युवक-युवतियों द्वारा शराब पीकर हंगामा करने की सूचना पर पुलिस थाना वैशाली नगर जयपुर (पश्चिम) की टीम के साथ कार्यवाही करते हुये मौके पर शांति भंग करने वाले 36 व्यक्तियों के खिलाफ कार्यवाही कर थाना वैशाली नगर जयपुर (पश्चिम) में गिरफ्तार किया गया। पुलिस आयुक्त बीजू जॉर्ज जोसफ व अति. पुलिस आयुक्त (प्रथम), कैलाश चन्द्र बिश्नोई के निर्देश पर रानू शर्मा,

- थाना वैशाली नगर में स्थित अवैध एंडोर क्लब एवं डांस बार के खिलाफ कार्यवाही**
- नियमों के विरुद्ध संचालित किया जा रहा था डांस बार**

अति. पुलिस उपायुक्त, संगठित अपराध, आयुक्तालय जयपुर के निकट सुपरविजन में आयुक्तालय जयपुर की टीम के मनीष कुमार, पुलिस निरीक्षक के नेतृत्व में टीम द्वारा आसूचना संकलन कर कार्रवाई की गई।

गिरफ्तार लोगों में नवीन कुमार, सुनिल कुमार जाबडोलिया, अभिषेक

शर्मा, मोहम्मद इरशाद, हंसराम मीणा, शोकीन कुरैशी, उमंग राज, इमरान खान उर्फ बन्टी, मोहम्मद सोयल, सलमान, सिद्धार्थ भण्डारी, लक्की धीरवानी, शक्ति सिंह, शाकिर खान, मोहसिन, पायलेट सैनी, विश्वेन्द्र सिंह, रणजीत सिंह, विकास मेहता, समीर खान, मोतीलाल उर्फ कांतिक, फूलचन्द बिलोनिया, अनुपम सिंह, दीपक यादव, भवानी शंकर, अमित गुप्ता, फरहान, उम्मेद खान, जाहिद हुसैन, अजय कुमार, राहुल वर्मा, इमरान, राकेश यादव, महेन्द्र शर्मा, प्रवीण गुप्ता, वीर सिंह शामिल हैं। पुलिस टीम के सदस्य में मनीष कुमार पुलिस निरीक्षक, सहायक उप निरीक्षक दीपक कुमार त्यागी, हेड कांस्टेबल मौ. मरगुब, कांस्टेबल राजेश कुमार, अजय कुमार, कृष्णपाल, रविन्द्रपाल सिंह शामिल हैं।

ऐतिहासिक जीत के साथ भाजपा सरकार बनाएगी : डॉ. सतीश पूनिया

जयपुर। आमेर विधानसभा क्षेत्र के प्रत्येक गाँव-ढाणी पहुंचकर जनता से संवाद कर विधानसभा उपनेता सतीपक्ष एवं भाजपा पूर्व प्रेक्षध्यक्ष डॉ. सतीश पूनिया निरंतर जनसंपर्क कर आशीर्वाद ले रहे हैं।

सुबह से लेकर रात तक जनसम्पर्क कर पूनिया प्रतिदिन 17-18 घंटे परिश्रम कर रहे हैं। आज जनसंपर्क के दौरान 21 से अधिक गाँवों में सतीश पूनिया का जनता और कार्यकर्ताओं ने फूलों की बारिश कर भव्य स्वागत अभिनंदन किया। डॉ.

पूनिया ने आज दादर, देवका हरवाड़ा में दूध व्यवसाय से जुड़े किसानों से संवाद किया, जोरा श्यामदास इत्यादि कई गाँवों में जनसम्पर्क कर किसानों और युवाओं से अपील कर राजस्थान में भाजपा की प्रचंड बहुमत की सरकार बनाने के लिए आमेर में भाजपा के भारी मतों से जिताने का निवेदन किया। उन्होंने कहा कि, आमेर से लेकर पूरे राजस्थान में साफ दिख रहा है कि भाजपा भारी बहुमत से जीतगी और ऐतिहासिक जीत के साथ भाजपा सरकार बनाएगी।

‘राजस्थान में युवाओं को ना प्रशिक्षण मिला और ना रोजगार’

जयपुर। भाजपा की राष्ट्रीय सचिव डॉ. अलका गुर्जर ने एक बयान जारी कर कहा कि राजस्थान की कांग्रेस सरकार ने पिछले 5 सालों तक बेरोजगार युवाओं के साथ धोखा किया और हजारों युवाओं को रोजगार के नाम पर नरेगा में काम थमा दिया। कांग्रेस सरकार की युवाओं को लेकर गलत नीतियों के कारण ही बेरोजगारी दर देश में सबसे ज्यादा राजस्थान में है। यहां पर पिछले पांच साल से युवा बेरोजगारी भत्ते का ईंतजार कर रहे हैं लेकिन उन्हें भत्ता नहीं दिया गया है। वहीं रोजगार मांग रहे युवाओं पर पुलिस बल का प्रयोग भी कांग्रेस शासन में ही देखने को मिला है। हाल यह है कि मुख्यमंत्री अशोक गहलोत की नीतियों के कारण बेरोजगारी की दर 28.03 फीसदी पहुंच गई है।